



Газета ўзнагароджана
Ганаровай граматай
Вярхоўнага Савета
Рэспублікі Беларусь

Родная ніва

Заснавана ў красавіку 1918 года

2000
3
МАЯ
СЕРАДА
№ 35 (9522)

Дзяржава не пакіне людзей у бядзе

Прэзідэнт Беларусі Аляксандр Лукашэнка 26 красавіка, у дзень 14-й гадавіны з дня аварыі на Чарнобыльскай АЭС, наведаў Нараўлянскі і Брагінскі раёны Гомельскай вобласці, якія найбольш пацярпелі ад катастрофы.

У Нараўлянскім раёне, у самым эпіцэнтры чарнобыльскай катастрофы, у зоне адчужэння, Аляксандр Лукашэнка ўсклаў кветкі да памятнага знака пахавання вёскі Карповічы, дзе да аварыі было 67 двароў і пражывала 185 жыхароў. Цяпер тут, у цэнтры Прыпяцкага дзяржаўнага радыяцыйна-экалагічнага запаведніка, самая забруджаная радыёнуклідамі тэрыторыя. Неабходна зрабіць усё, каб навуковыя даследаванні, якія вядуцца тут, былі прадоўжаны з карысцю для гэтых зямель, — сказаў Аляксандр Лукашэнка.

У час сустрэч з жыхарамі пацярпелых вёсак Прэзідэнт Беларусі паабяцаў, што дзяржава не пакіне іх сам-насам з бядой, усе намаганні будуць накіраваны на тое, каб увесці ў строй аздараўленчыя цэнтры, правесці ахоўныя мерапрыемствы ў аграпрамысловым комплексе і ў лясной гаспадарцы, аказаць сацыяльную падтрымку насельніцтву.

Маладзёжная палітыка — важнейшы прыярытэт дзяржавы

Звыш 600 дэлегатаў з усіх куткоў Беларусі, а таксама прадстаўнікі дзяржаў блізкага і далёкага замежжа прынялі ўдзел у другім з'ездзе Беларускага патрыятычнага саюза моладзі, які прайшоў 25 красавіка ў Мінску. Ганаровым госцем на форуме стаў Прэзідэнт Беларусі Аляксандр Лукашэнка.

Выступаючы перад удзельнікамі з'езда, кіраўнік дзяржавы адзначыў, што галоўным вынікам трохгадовай дзейнасці саюза з'яўляецца тое, што БПСМ адбыўся як дзяржаўная маладзёжная арганізацыя. У яе радах цяпер больш як 200 тысяч чалавек. На думку Прэзідэнта, БПСМ павінен не проста даць шанец маладым людзям, але і зрабіць усё, каб такі шанец быў выкарыстаны. Зразумела, пры ўдзеле ўсіх дзяржаўных структур. Маладзёжная палітыка, падкрэсліў Аляксандр Лукашэнка, — адзін з важнейшых прыярытэтаў дзяржавы.

Пятая сесія раённага Савета дэпутатаў

У зале пасяджэнняў райвыканкама прайшла чарговая, пятая сесія раённага Савета дэпутатаў.

Сесію адкрыў старшыня раённага Савета дэпутатаў **С. М. Баранаў**.

Па яго прапанове выбіраецца сакратарыят сесіі ў складзе дэпутата ад Стара-Дзедзінскай выбарчай акругі № 28 **М. Н. Мінчанкі**, дэпутата ад Мірнай выбарчай акругі № 17 **Л. М. Багамалавай**.

З дакладам "Аб стане і мерах па паляпшэнню экалагічнай абстаноўкі ў раёне і выкарыстанні прыродных рэсурсаў" выступіў старшыня раённага Савета дэпутатаў **С. М. Баранаў**.

Садаклад на сесіі па абмяркоўваемай праблеме зрабіў старшыня пастаяннай камісіі раённага Савета дэпутатаў па аграрных пытаннях, зямельных адносінах, праблемах чарнобыльскай катастрофы, экалогіі і прыродакарыстанню **В. Я. Галенкоў**.

У абмеркаванні даклада і садаклада прынялі ўдзел: **С. П. Сяргееў** — загадчык аддзела гарадской і камунальнай гаспадаркі райвыканкама, **В. А. Бромбін** — начальнік службы механізацыі аўтатранспарту клімавіцкіх электрасетак, **А. П. Стасцін** — старшыня Гусаркаўскага сельскага Савета дэпутатаў, **М. М. Краўчанка** — начальнік раённай

інспекцыі па экалогіі, **І. І. Драздоў** — галоўны інжынер раённага вытворчага аб'яднання жыллёва-камунальнай гаспадаркі, **Д. У. Грэсеў** — загадчык аддзела зямельнай рэформы райвыканкама, **В. М. Талалаеў** — выканаўчы дырэктар раённага савета Беларускага таварыства паляўнічых і рыбалоў, **В. А. Цярэшчанка** — дырэктар Касцюковіцкага лясгаса, **В. В. Кавалёў** — загадчык раённага аддзела адукацыі.

Сесія адмовіла камбінату будматэрыялаў у прадастаўленні льгот па ўплаце падатку на нерухомасць і на зямлю на 2000 год.

Дэпутаты вырашылі прадаставіць

льготы на бягучы год па ўплаце падаходнага падатку прыватным прадпрыемствам Міроненку В. В., Бабічаву С. М., Лук'яненку А. М., Ефіменку Н. Н.

Былі зацверджаны рашэнні раённага выканаўчага камітэта ад 23.12.1999 г. № 19-3, 26.01.2000 г. № 1-29, 26.01.2000 г. № 1-30, 11.02.2000 г. № 2-7, 17.02.2000 г. № 2-4, 23.02.2000 г. № 3-18, 20.03.2000 г. № 4-10, 28.03.2000 г. № 4-21 "Аб выдзяленні дадатковых грашовых сродкаў".

Сесія вырашыла перайменаваць пасёлак Будаўнікоў у вуліцу Індустрыяльную.

Пры гэтым дэпутат **У. І. Абулхайраў** выказаў думку аб тым, каб у Клімавічах з'явілася вуліца імя Францішка Багушэвіча.

На сесіі разгледжаны рад іншых актуальных пытанняў.

Ураджай-2000



Каб на святы было што да стала, над вырашэннем гэтага спрадвечнага пытання штогод працуюць у аграгандлёвым прадпрыемстве "Асмолавічы". Летась, да прыкладу, планы вырошчвання агародніны былі выкананы. Добрыя выраслі агуркі, капуста, буракі. А пасяўная звычайна ў мясцовых агароднінаводаў распачынаецца яшчэ калі за акном ляжаць гурбы снегу.

Наведаўшы днямі мясцовыя цяпліцы, былі прыемна здзіўлены і ўражаны. Пад плёнкай была расада капусты, памідораў, перцу... А агуркі, дык тыя ўжо зацвіталі і па нітках цягнуліся ўсё вышэй і вышэй ўверх.

Агароднінаводы якраз займаліся сваімі справамі. Рыхтавалі наступныя цяпліцы. "У нас усе жанчыны працуюць старанна. Усіх іх фатаграфуйце", — казала нам брыгадзір агароднінаводаў **Н. П. Купцова**.

Дарэчы, Надзея Пятроўна ўжо сорок год, як займаецца

Пасяўная ў агароднінаводаў



сваёй агароднай справай. Так бы мовіць, своеасаблівы юбілей. А таму ёсць ёй што перадаць з багацця прафесійнага вопыту, як падначаленым, так і прыехаўшым на праходжанне практыкі двум студэнткам Жыліцкага сельскагаспадарчага коледжу Алене Швяцовой і Таццяне Бадзяка з Клімавіч. (На здымку яны з **Н. П. Купцовай**).

Займаюцца абедзьве ўжо на чацвёртым курсе і неўзабаве атрымаюць прафесію агранома-агароднінавода. Надзея Пятроўна спадзяецца, што яны пасля вучобы вернуцца ў прыгарадную гаспадарку. Ёй на змену працаваць. Бо ўзмку ўжо было аформілася зусім на заслужаны адпачынак, аднак кіраўніцтва напрасіла яшчэ папрацаваць з людзьмі.

Разам крочым у цяпліцы. Агароднінаводы-пенсіянеркі Браніслава Іванаўна Малашанка, Анастасія Андрэеўна Асмалоўская, Ганна Уладзіміраўна Судзілоўская, а таксама маладзёжныя

Святлана Паралёва, Людміла Саўчанка, Святлана Вішнеўская месцяцца каля расады капусты, каб сфатаграфавалі. **Іх вы і бачыце на другім здымку.**

А яшчэ ж не патрапілі ў кадр Таццяна Кулагіна, Таццяна Бакланова. Не менш працавітыя Марыя Ціханаўна Асмалоўская і Ларыса Віктараўна Васілеўская. Яны абедзьве вырошчваюць агародніну ў дзвюх цяпліцах.

Работа ладзілася ў мясцовых агароднінаводаў. Яны размясцілі агародніну ўжо ў дзвюх цяпліцах на тысячы квадратных метраў. І яшчэ дзвюх пад агуркі на 900 і адной — пад раннія памідоры на 450 квадратных метраў.

Астатнія ўсе расадныя цяпліцы. Засеяны насеннем і накрыты плёнкай ад халадоў. Вырошчваецца расада ранняй, сярэдняй і позняй капусты. Да нашага з вамі стала.

І. ЛАПО.

Фота В. АСМАЛОЎСКАГА.

ДОШКА ГОНАРУ

**Лепшыя
механізатары
калгасаў і саўгасаў
раёна на веснавых
палявых работах
(Згодна даных райкама
прафсаюза работнікаў АПК)**

Міхееў Аляксандр Пятровіч — механізатар племзавода "Ціманава". На трактары МТЗ-80 у аграгасце з сямкай СПУ-6 за дзёсяць дзён пасяў 510 гектараў зерневых пры норме 400 гектараў, або выканаў яе на 127,5 працэнта.

Іваноў Міхаіл Іванавіч — механізатар саўгаса "Малышавічы". На трактары МТЗ-80 у аграгасце з сямкай СПУ-6 за адзінаццаць дзён пасяў 422 гектараў зерневых пры норме 220. Выкананне яе складала 192 працэнты.

Старавойтаў Сяргей Уладзіміравіч — механізатар калгаса "Сасноўка". На трактары МТЗ-82 у аграгасце з сямкай СЗУ-3,6 за дзёсяць дзён пасяў 240 гектараў зерневых пры норме 120 гектараў, выканаўшы яе на 200 працэнтаў.

Градаў Леанід Кузьміч — механізатар калгаса імя Янкі Купалы. За адзінаццаць дзён пасяў 160 гектараў зерневых пры норме 128, выканаўшы яе на 125 працэнтаў.

Ярцаў Андрэй Віктаравіч — механізатар калгаса "Галіцкі". На трактары МТЗ-82 у аграгасце з сямкай СПУ-6 за шэсць дзён пасяў 150 гектараў зерневых пры норме 108, або справіўся з ёю на 138 працэнтаў.

Падрыхтаваў І. ЛАПО.

ДОШКА ГОНАРУ

**Лепшыя гаспадаркі на сяўбе яравых зерневых і зернебабовых культур 2000 года
(па стану на 28 красавіка г. г.)**

Калгас "Герой працы" (старшыня **А. К. Баўкуновіч**, галоўны аграном **А. І. Буракоў**, адказны ад райвыканкама **С. П. Сяргееў**). У гаспадарцы пасеяна 89 працэнтаў запланаванай плошчы!

Калгас імя Янкі Купалы (старшыня **У. Я. Цыбульскі**, галоўны аграном **Р. Д. Курносав**, адказны ад райвыканкама **С. М. Свецянкоў**). Зерневыя размешчаны на 88 працэнтах плошчаў, адведзеных пад зерневыя.

Саўгас "Малышавічы" (дырэктар **М. С. Пашкевіч**, галоўны аграном **В. І. Цімашэнка**, адказны ад райвыканкама **М. М. Краўчанка**). Мясцовыя хлебаробы засялі 86 працэнтаў плошчаў зерневых.

Адстаюць на сяўбе

(па стану на 28 красавіка г. г.)

Племсаўгас "Высакоўскі" (дырэктар **М. І. Скупяка**, галоўны аграном **І. Я. Пруднікаў**, адказны ад райвыканкама **С. І. Раманенка**). Тут пасеяна толькі 36 працэнтаў яравых зерневых і зернебабовых культур.

Калгас "Чырвоны сцяг" (старшыня **М. У. Школьнікаў**, адказны ад райвыканкама **А. Д. Курбанаў**). Зерневыя размешчаны ўсяго на 44 працэнтах адведзеных плошчаў.

Птушкафабрыка (дырэктар **У. К. Бразгоўка**, галоўны аграном **А. М. Залаценка**, адказны ад райвыканкама **М. М. Далгун**). Пасеяна толькі 43 працэнты плошчаў, адведзеных пад сябу.

Лепшая вучаніца года

Не так даўно ў раёне прайшоў конкурс "Вучань года", у якім прынялі ўдзел лепшыя прадстаўнікі школ горада. Арганізавалі і правялі мерапрыемства РК ГА БПСМ, раённы аддзел адукацыі, аддзел па справах моладзі райвыканкама.

За перамогу ў конкурсе змагаліся Аксана Свєрдлава з першай гарадской школы, Юрый Пачачуеў з другой гарадской школы, Галіна Давыдова, якая вучыцца ў трэцяй гарадской школе, Аня Саўкіна, вучаніца чацвёртай гарадской школы.

Ва ўпартай барацьбе перамагла Аксана Свєрдлава.

Кожны з удзельнікаў конкурсу атрымаў каштоўныя падарункі, якія ўручыў рабяткам выконваючы абавязкі першага сакратара РК ГА БПСМ С. М. Быкаў.

Н. ВОЛЬНЫ,

На здымку: С. М. Быкаў віншуе пераможцу конкурсу "Вучань года" Аксану Свєрдлаву.



Не прырода з лысінкай, а людзі

ЛЕДЗЬ ПАЛАГОДНЕЛА сонейка, як людзі цугам пацягнуліся на прыроду. Першымі гэта, бадай, зрабілі маладыя: душа просіць волі, размаху, веснавых уражанняў. Расправілі плечы, дакладней, вуды, рыбакі. Ды і каму, скажыце на міласць, ахвота сядзець дома, калі столькі спраў. Трэба ж і парадак нейкі навести. А куды ўжо смецце прыткнуць — гэта не праблема.

Як едзеш на Паўлавічы сярод зеляніны позірк раптам спатыкаецца праз які кіламетр ад горада аб несанкцыянаваную звалачку (назавем яе так). Калі ж хто захоча падыхаць свежым паветрам у наваколлі, то абавязкова наткнецца на яшчэ некалькі звалак, схаваных сярод гаю. Ад каго хаваемся, і куды глядзяць леснікі?

Насупраць мехдвара калгаса "Новае жыццё" таксама, побач з дарогай на Востраў, утварылі "выставу". Быццам бы цяжка было рознае смецце ссунуць на некалькі метраў далей, у кар'ер.

На гэты раз сельскаму Савету ў Лазовіцы было вынесена прадпісанне.

Праяжджаючы па Паўлавічах, Асмолавічах, бачна, што работа па ачысці вёсак ад прадуктаў чалавечай неахайнасці пачата. Жыхары ў большасці стараюцца ля дамоў больш-менш нешта зрабіць. Псуюць выгляд недагледжанасць бясхозных двароў, дзе ўбіраць некаму. Ля будуючыхся

дамоў на цэнтральнай сядзібе АГФ "Асмолавічы" (бліжэй да ўскрайку) у хмызняку таксама паскідана рознае смецце.

На тэрыторыі мясцовай школы пастараліся — тут заўваг у рэйдавай не было. Ды ўвогуле аказала-

Р э й д

ся б адваротнае дзіўным і незразумелым.

Але вунь ля трасы ў прыдарожнай зеляніне мільгнулі кучкі смецця...

Перад уездам у Клімавічы з боку Лазовіцы злева ад дарогі па вуліцы Камуністычнай жыхары блізнячых дамоў спакойненька гэтак утварылі смеццезборнік, выкідваюць усё, што псуе наваколле. Балазе, папрасілі члены рэйдавай працуючага непадалёк трактарыста, каб хоць крыху загарнуў сорам. Але ж не верыцца, што праз некалькі дзён тут зноў нічога не з'явіцца. Звычайка засмечваць — наша згуба.

ПАБЫВАЛІ мы і на тэрыторыі Дамамерыцкага сельскага Савета. Яго старшыня Р. С. Кандрацьева акраза займалася аб'ездам вёсак разам з участковым інспектарам міліцыі з нагоды санітарнага добраўпарадкавання. Між іншым, на прайшоўшым суботніку работнікі Савета і іншыя працавалі на Дамамерыцкіх могілках, дзе ўжо не першы год стараюцца хоць што-кольвечы зрабіць, каб не выглядала яно такім, прабачце, недагледжаным.

Трэба павывезці звалкі і прадпрымалінікам "Белагракантракта" ў Палашкава. Яны размясціліся на тэрыторыі былой станцыі тэхаслугавання.

Калі гаварыць у цэлым, то ўсім Саветам ніколі не шкодзіць хаця б побач са сваімі адміністрацыйнымі будынкамі і кветка пасадзіць паболей, не для блізіру, і адміністрацыйную камісію належыць выкарыстоўваць як сродак для выхавання насельніцтва. Пакуль жа палітыка ў многіх іх работнікаў даволі прызрыстая: лепей вытрымаць крытыку прыязджаючых камісій, чым сапсаваць адносіны з мясцовымі, з аднавяскоўцамі. Таму і лаяльнячаць: знайсці аштрафаваных за беспарадак цяжка.

Не, зусім не прырода, як кажуць, з лысінкай. Гэта мы, спяшаючыся на ўсіх парах у цывільзаваны свет, забываем, што і паводзіць сябе трэба культурна. Бо вобраз звалак, апушчэнства, няспешна пранікне ў падсвядомасць, наўрад ці будзе садзейнічаць прагрэсу асобы: няхай мы перасядзем на самыя дарагія іншамаркі, ці рванём заўтра на Гаваі.

У рэйдзе ўдзельнічалі: М. САВЕЛЬЕВА, упраўляючы справамі райвыканкама; М. КРАУЧАНКА, начальнік раённай інспекцыі па экалогіі; Д. КУЗЬМІЧ, галоўны дзяржаўны санітарны ўрач райЦГЭ; М. ГЛУЗДОЎ, супрацоўнік рэдакцыі раённай газеты "Родная ніва".

Школьнае жыццё

Улічваем інтарэсы кожнага вучня

Вялікамохскую сярэднюю школу наведвае 87 вучняў. Дапамагаюць хлопчыкам і дзяўчынкам, юнакам і дзяўчатам ісці ўпэўненым крокам па дарозе ведаў 16 вопытных педагогаў.

Па словах дырэктара школы Станіслава Сазонавіча Родзькіна, калектыву навучнай установы невялікі, але зладжаны, дзе ўсе добра ведаюць адзін аднаго. Кожны педагог працуе творча.

— Мы стараемся ўлічыць інтарэсы кожнага вучня, — кажа Станіслаў Сазонавіч, — з гэтай нагоды ў школе працуе шмат гурткоў па інтарэсах. У нас кожны вучань здольны абраць сабе тое, што яго больш цікавіць. Тут табе і драматычны гурток, і гурток "Умельцы рукі", і спартыўная секцыя, і гурток тэхнічнай творчасці. Акрамя таго, у нас працуюць гурткі па прадметах, кожную суботу вучні школы збіраюцца на сяброўскія вечарыны.

Ведаеце, на вёсцы для маладога чалавека цяжка арганізаваць змястоўны і цікавы адпачынак. Таму школа і павінна клапаціцца аб гэтым. Ну а пра тое, як у нас атрымліваецца справа, сведчыць вялікая колькасць наведвальнікаў гурткоў і сяброўскіх вечарын.

І тут вялікую справу робіць Галіна Уладзіміраўна Саўчанка — загадчыца Кісялёва-Будскага сельскага клуба, з якой у нас наладжана супрацоўніцтва. Асобныя словы ўдзячнасці трэба выказаць педагогу-арганізатару школы Валерыяне Віктарыне Казловай. Сяброўскія вечарыны — яе задумка.

Не так даўно ў школе прайшоў вечар сустрэчы з былымі выпускнікамі навучнай установы. Шмат хто з былых вучняў скончылі вышэйшыя навучныя ўстановы рэспублікі і паспяхова працуюць у нашым раёне.

Напрыклад, у калгасе "Рабочы" працуюць адразу два нашыя выпускнікі: Людміла Уладзіміраўна Гарбачова — галоўны бухгалтар гаспадаркі, Міхаіл Аляксандравіч Сакочіч — галоўны інжынер калгаса. Ды і ў райвыканкаме паспяхова працуюць Васіль Васільевіч Кавалёў, Іван Андрэевіч Баршчоў — таксама нашы былыя вучні. Нямала былых выпускнікоў і сярод нашых настаўнікаў.

Н. ВОЛЬНЫ.

Спадчына Зямля, дзе пачаўся мой лёс

(3 гісторыі паходжання назваў вёсак Клімавіцкага раёна) (Пачатак у №№ 29-34)

ГРАЗІВЕЦ

(Лабжанскі сельскі Савет)
Раней на гэтым месцы было балота, гразь. Але меліся залежы мела, гліны. Тут быў збудаваны панскі маёнтак, а паселішча атрымала назву Гразівец. Праз гэтую гразь праходзіў так званы "кацярынінскі шлях" з Клімавіч на Чэрыкаў. У свой час гэта вёска была, як і Лобжа, буйным населеным пунктам, цэнтрам сельскага Савета.
Запісала К. У. ЧАРНЯКОВА.

ГУСАРКА

Легенды расказваюць: вёска Гусарка называлася раней Гусаркаўшчына і месцілася на 1,5 км да ўсходу ад сучаснага месца. У 1770 годзе на гэтым месцы былі размешчаны пагранічныя пасты, дзе стаялі гусары. Адсюль і назва вёскі.

Запісаў В. КУРНОСАЎ.

ДАМАМЕРЫЧЫ

Легенды расказваюць: на былой тэрыторыі вёскі рос непрадзаны хмызняк. Першыя перасяленцы з'явіліся, прыкладна, у 14-15 стагоддзі. Месца гэта называлі ў народзе "немярчэ" або "мярчэ". Калі былі зроблены першыя збудовы на беразе Сасноўкі, то казалі: "будуюць дамы ў мярчэ" або "будуюць дамы ў немярчэ". Да вайны тут мелася царква, потым у ёй размяшчалася школа, управа Хатовіжскай воласці.

Расказаў А. Я. АЎРАМЕНКА.

Там, дзе зараз праходзіць асфальтная дарога "Масква — Варшава", у даўнія часы цякла рэчка і называлася яна — Княгіня. І жыло тут племя дамамерычаў, нахшталь рукавічаў.

Са слоў П. ШАЎЦОВА...

ДАРАГІНЬ

Назва вёскі пайшла ад таго, што яна размешчана на самым перакрываанні дарог.

ЗАРУЧЧА

У мінулыя гады існаваў звычай. Тыя, хто збіраліся будаваць, цягнулі жэрэб. І каму дзе выпадала, той там і будаваў. Некаму выпала будаваць жыллё за ручаём. Потым там пачалі сяліцца і іншыя. Атрымалася назва "Заручай", а потым — Заручча. Былы ручай ператварыўся ў невялікую рачулку, якая завецца Калінка.

Запісала К. У. ЧАРНЯКОВА.

ЗВЯНЧАТКА

З гісторыі: Па загаду Кацярыны II на тэрыторыі Беларусі пачалі пракладваць, пераважна са стратэгічнымі мэтамі, прамыя і роўныя гасцінцы. Іх абсаджвалі двума або чатырма радамі бяроз. У народзе гэтыя дарогі і сёння часта называюцца "кацярынінскімі шляхамі". Пэўна, на ўсёй тэрыторыі Клімавіцкага раёна можна сустрэць векавыя бярозы, якія сведчаць аб мінулым. Але людзі кажуць, што, менавіта рыхтуючыся да прыезду самой Кацярыны, высаджвалі гэтыя дрэвы. І гэта легенда ляжыць у аснове назваў многіх вёсак раёна. А можа і не беспадстаўна? У цэнтры Крычава на высокім касаторы стаіць палац, узведзены Р. Пацёмкіным — былым фаварытам Кацярыны. І яна была ў ім, калі "ваяжыравала" па Беларусі, аглядаючы правінцыі, якія незадоўга да гэтага былі далучаны да Расіі. Вельмі добра захаваліся бярозы на шляху Крычаў — Звянчатка. У той час князь Пацёмкін меў два палацы: у Крычаве і ў Звянчатцы. У Звянчатцы быў збудаваны драўляны палац, які да нашых дзён не захаваўся, а прызвішча ўпраўляючага было Звянчаткі — адсюль і назва вёскі.

П. ШАЎЦОЎ. "Справдчанае". Мн., 1973, с. 62. В. ГРЫШКЕВІЧ, А. МАЛЫШЭ. Шляхі вялі праз Беларусь, Мн., 1980, с. 82.

КАСПЕРКА

Заснаваў вёску ўнук князя Андрэя Міхайлавіча Курбнаго — Кашпер. Ад гэтага імя і пайшла назва Касперка.

Са слоў К. МАЛАШАНКА.

(Працяг будзе).

Узники фашистских концлагерей

Горечь воспоминаний

БАРАНОВ Виктор Никифорович
(10 октября 1925 г. — 19 сентября 1999 г.)

(Начало в №№ 29-34).

В ХОЗЯЙСТВЕ ГЕНРИХА ГОСМАНА

Баўэр, яго звалі Генрых Госман, прывез мяня ў хазяйства, повел в коровник. Там подел в корове. Усади в трехногую табуретку и сказал: "Битте". Я понял его. Уверенно взялся за два соска. Сжал их. Потянул вниз. Руки не слушались. Молоко не шло. Продолжал. Надеюсь, что получится. Неожиданно корова так лягнула меня, что не усидел на табурете. Хозяин начал кричать. Схватил навозные вилы и стал размахивать ими. Казалось, взбесился. Кричит. Топает ногами. Размахивает вилы. Ударил черенком по голове. Искры посыпались из глаз. Услышал звон. Вроде отключился на секунды. Опомился. Вижу Госман успокоился. Стоит напротив. Смотрит на меня, будто не узнает. Скоро успокоился и я.

Смотрю, Госман сам сел на табуретку. Начал доить. Пошло молоко. Начал показывать мне, как нужно выжимать молоко из вымя, а не дергать за соски. Спрашивает: фарштейн? Уступает мне табуретку. Научил скоро. Заставил доить семь коров. Кормить их. Убирать за ними. Подмывать им вымя.

Первое время опухали руки. По ночам сильно болели кисти во всех суставах. Скоро привык, и все пошло хорошо. Госман заставлял меня выпол-

нять и другие работы по хозяйству. С первого дня работы в хозяйстве Госмана я, как и все другие работники, жил и работал строго по порядку.

Подъем — в 5 часов. Сразу же шел в сарай. Чистил коров. Убирал навоз. Подмывал коровам вымя. Давал им корм. Доил их.

Завтрак — в 9 часов. Хозяин с семьей питался отдельно. Все 7 работников питались вместе. После завтрака хозяин каждому работнику давал задание на день, кроме того, что каждый имел свои постоянные обязанности. Мне обычно давались задания на три часа, до 12 часов. После 12 и до обеда я работал в коровнике.

Обед — в 14 часов. После обеда короткий отдых. После все выполняли задания хозяина.

Полдник — в 17-30. Короткий перерыв всем. Пили кофе. После каждый занимался своим постоянным делом. Я работал в коровнике. Там должен был находиться с 6 до 21 часа, исключая отлучки на питание, полдник и задания Госмана. Конечно, там не только срок отбывал, но все делал так, как требовал хозяин.

Ужин — в 21 час. После отдыха. Каждый мог заниматься своими личными делами, приводить в порядок свои вещи и одежду.

Отбой — в 22 часа. И так каждый Божий день с 5 до 22 часов. Мы не были приучены к такому распорядку и такой строгости. Поэтому тяготился и распорядок, и придирчивость

Госмана, и его вспыльчивость. Но все-таки у него было значительно лучше, чем в литейном цеху на литейном заводе в г. Виттене.

В хозяйстве Госмана было семь работников. В их числе два местных немца. Оба психически ненормальные. Слышал, что один такой от рождения. Второго сделал придурком Госман пока учил его работать так, как он требовал. Ему ничего не стоило любого работника отстегать кнутом, дать оплеуху со всего плеча, ударить тем, что попало под горячую руку. Оба немца жили у Госмана постоянно. Они были у него до меня. Остались после меня.

Таких, как я, у Госмана было четверо. Это Николай из Сумской области, Вера из Ленинградской области, Васка, из Польши, и Андрей. Не знаю, откуда Андрей. Он был старше нас по возрасту. У хозяина был за доверенное лицо и жил у Госмана до моего появления там.

Всех работников Госман кормил нормально. А по тем временам и по сравнению с тем, что было в полицейско-президентуре и на литейном заводе, отлично. Мы были сыты. Правда, у немцев кухня не такая, как у нас. В чем-то она лучше, но во многом — хуже. Такого, чтобы достать из борща мосол, взять в обе руки и объедать мясо, на второе куски тушеной говядины или свинины. Такого не бывало. Там больше тоненькие бутерброды. Первое на бульонах. Второе — гарниры с подливой, в которой редко увидишь кусочек мяса с горошину величиной. Главное, мы были сыты. Пропало желание в досталь поесть хлеба.

У Госмана я скоро поправился. Сам замечал, что расту не по дням, а по часам. Как на дрожжах. Полнел. Набирался сил. Хозяин нередко поглядывал на меня и говорил:

"Ви-Х-то, гут, гут" и показывал, как надуваются мои щеки и шея.

Конечно, на свежем воздухе, в сравнительно спокойной обстановке, без постоянного страха побоев надзирателей и конвоя, при нормальном питании, натуральных продуктах не страшна была никакая работа. Тем более, что вилами, лопатой и топором приходилось работать и ранее. А главное, кроме питания, был спокойный сон, режим работы и отдыха. Не то, что пришлось терпеть в Голубятне.

Признаюсь, был еще один секрет моей поправки. Это пристрастие к молоку. С тех пор, как помню себя, пил его с удовольствием и много. Правда, не всегда столько, сколько хотел.

Там, у Госмана, сначала осторожно. Боялся, что он обнаружит снижение надоев. Догадывается о причине. Накажет. Дозу увеличивал постепенно. Действовать стал смелее. Обычно делал так: во время дойки осматривался, чтобы никого не было поблизости и никто не мог увидеть, что пью молоко прямо из дойки. Наклонялся над ней. Закрывал глаза и рот. Опускал лицо в молочную пену до тех пор, пока губами почувствую теплое парное молоко. Потом с великим удовольствием сосал его. Сколько хотел и мог. И так было до глубокой осени.

Кроме дойки коров и ухода за ними, мне поручались разные хозяйственные работы. Теперь, вспоминая то время и все, что там делал и как делал, нахожу и грубость хозяина, и свои оплошности, и трудности, и даже поучительное для себя. И не только для себя лично. Поэтому и расскажу о некоторых эпизодах.

(Продолжение следует).

Пісьмы нашых чытачоў

● Агляд пісьмаў

Жыве, спяваючы, глыбінка

Пісьмы нашых чытачоў — як подых свежага паветра. Усе яны разнастайныя. Вось пісьмо **Лідзіі Ігнаценка** з Клімавіч — поўнае святла і аптымізму. "Нягледзячы на цяжкасці, хоцца жыць з усмешкай, — піша яна. — Тым больш, калі глядзіш на работу новага калектыву мастацкай самадзейнасці, створанага ў в. Вялікі Мох". Аўтар расказвае, што з пачатку сёлета года гэтым калектывам праведзены святочныя канцэрты ў вёсках Звянчатка, Палошкі, Вялікі Мох. А колькі энтузіязму, энергіі і жадання было ўкладзена 5 сакавіка ў святочны канцэрт, прысвечаны Дню жанчын! У састаў калектыву ўваходзяць С. В. Кавалёў, М. А. Маісеева, С. Чаркасава, Л. А. Фяцісава, С. Філіпенка, В. Філіпенка. "Радвалася сэрца, глядзячы на пачынаюцца выштытыя ручнікі, якімі была ўпрыгожана сцена, — заўважае пісьмо Л. Ігнаценка. — Вялікі дзякуй гэтым добрым людзям за цяпло і ўсмішку, песні і здаровы гумар. Дзякуючы такім цудоўным людзям, жыве наша родная беларуская глыбінка".

"Мая адзіная" — такую цёплую назву напісала мерапрыемства, прысвечанае жанчынам-маці, праведзенае ў Красавіцкай сельскай бібліятэцы. **Таісія Салаўцова** апавядае, што для гэтай выконваліся песні, вершы, сцэны, якія былі падрыхтаваны бібліятэкарам сумесна з дзецьмі школы-інтэрната — гэта тры сястры Каця, Валя, Марына Новікавы, Алёся Стэсева, Таня Грэж, Юля Макаранка, Наташа Малышава і іншыя. Дарэчы, гэта не адзінае мерапрыемства, арганізаванае бібліятэкарам Валянцінай Пятрушчанка. У тым ліку — з дзецьмі школы-інтэрната.

Ветэран Вялікай Айчыннай вайны **С. Я. Мартышэўскі** з в. Судзілы вельмі ўдзячны заагачыцы сельскай бібліятэкі Святлане Пабарцавай і мясцовым артыстам за вялікі вечар, арганізаваны ў гонар жаночага свята. Памяшканне для канцэрта прадставіў дырэктар Судзілаўскай школы Уладзімір Сяргеевіч Анішчанка, — піша аўтар. — Свята доўжылася каля дзвюх гадзін. Ад імя прысутных я звярнуўся да самадзейных артыстаў паўтарыць канцэрт да Дня Перамогі.

Калі мясцовыя культработнікі працуюць творча сумесна з вясковымі, школьнымі, то не толькі жыццё веселей, але ёсць што ўспомніць і расказаць. Такага прыкладу прытрымліваюцца ў Кісялёвай Будзе. Ну, як жа не расказаць вясковым аб творчых поспехах! Год толькі пачаўся, а лічыце, праведзены такія свята, як Масленіца, Калядкі, тэматычныя вечары-сустрэчы. І вось нядзюна **Людміла Гарбачова** разам са сваімі вясковымі-актывістамі напісалі нам пісьмо, як праходзіў у бібліятэцы Дзень Святога Валянціны пад назвай "Без тебя, мая любімая". Сабраліся тут семі розных пакаленняў. "Вечар прайшоў на высокім узроўні, — пішуць яны. — Было шмат лірыкі, песень, жартаў, танцаў і ўспамінаў". Вялікім і масавым было гуляне на "Масленіцу", праведзенае зноў жа заагачыцай бібліятэкі Л. М. Блажыной. "На вуліцы, ля бібліятэкі, сталі стаяць гарачыя, духмяныя, як сама вясна, чаем, — так апісваюць свята дзяўчаты. — Жыхары вёскі напаялі румяных, як сонца, біліноў, пірагоў і розных салодкасцей і веселіліся ад душы. Дзеці спявалі песні, вадзілі карагоды, звалі Вясяну. Свята прайшло ў істотнай абстаноўцы, нібыта вярнуліся даўнія часы і тыя старадаўнія гуляніі", — заўважае свой ліст Л. Гарбачова, Т. Шалашэнь, Е. Кузняцова і іншыя.

Тры дні анішля! Менавіта пры такой колькасці гледачоў праходзілі святочныя вясеннія дні ў Мілаславіцкім СДК, — піша наш пазаштатны аўтар **Аляксандр Пукілаў**. — Дзіцячы фальклорна-этнографічны калектыв прадставіў гледачам абрад "Вячоркі на Масленіцу", які быў сустрэты ўдзяч-

нымі апладысмантамі. На наступны дзень конкурс "А ну-ка, бабулі!" сабраў вялікую колькасць гледачоў, бо ўдзельнічалі ў ім жанчыны паважанага ўзросту. Таццяна Цімафееўна Лабанава, працуючы бібліятэкарам, праводзіла ў сябе і дапамагала клубнікам у многіх масавых мерапрыемствах. І яе дапамога пры абмеркаванні сцэнарыя, які распрацоўвалі мастацкі кіраўнік СДК В. М. Карасёва і бібліятэкар А. Ю. Бяндзюская, была зусім не лішняй. Марыя Іванаўна Блюмер — неаднаразовы ўдзельнік танцавальных пастановак, і ў даным конкурсе ёй гэта вельмі спатрэбілася. Ірына Максімаўна Путо — любіць танцы, прыпеўкі, ведае шмат абрадавых песень, чым і пакарыла гледачоў. Кацярына Цімафееўна Носікава — пастаянны ўдзельнік клубных мерапрыемстваў, таму ў яе былі свае прыхільнікі. Вынаходліваць і жарты самай маладой бабулі Лідзіі Мікітаўны Сташэўскай былі цёпла сустрэты гледачом. Журны на чале са старшынёй сельскага Савета Генадзем Максімавічам Сцебуновым няпроста было вызначыць лепшую. Усе яны атрымалі званне "Міс", апладысменты і падарункі.

А назаўтра гледачы ўбачылі эстрадна-забаўляльную праграму, якую вялі В. М. Карасёва і А. Ю. Бяндзюская. Народныя і лірычныя песні выконвалі М. Быкава, Т. Ціруба, Н. Філянкова, Е. Носікава. Моладзь і школьнікі бурна віталі маладых салістаў СДК С. Грышанкову, А. Новікаву, Н. Півавараву, Н. Быкаву, Ю. Яўсееву. За музычнае суправаджэнне адказвалі з поспехам акампаніатары В. Е. Хіжынскі і С. А. Пукілаў. Грашовую дапамогу для правядзення мерапрыемстваў аказаў дырэктар мясцовага саўгаса В. Н. Судзілоўскі, выдзеліўшы 10 млн. руб. І ўсё гэта разам узятае дазволіла правесці мерапрыемствы на высокім прафесійным узроўні.

Ад імя пенсіянераў саўгаса "Мілаславіцкі" адрасуюць словы падзякі цяперашняму старшыні Мілаславіцкага сельскага Савета Генадзію Максімавічу Сцебуну мясцовыя жыхаркі **Кужалева, Краўчанка, Бармоўска**. Жанчыны паважанага ўзросту з цёплай і сардэчнасцю гавораць пра кіраўніка мясцовай улады. "Гэта чалавек з добрым і чутлівым сэрцам, ён умее ўважліва выслухаць чалавека. Генадзь Максімавіч не толькі бачыць нашы праблемы, але і стараецца своечасова вырашыць іх. Дай Бог яму моцнага здароўя і даўгалецця, поспехаў у працы і дабрабыту", — так шчыра заўважаюць сваю просьбу пенсіянеры.

Клімаўчанін **М. Саковіч** у сваім допісе ўзняў шэраг праблем. "Колькі сябе памятаю, заўсёды на камбінаце будматэрыялаў, як у добрыя часы, усё было прадумана: аптэка — пункт аховы здароўя, КБА (швейны цэх) — цырульня, пошта — ашчадкаса. А што цяпер? — пытаецца аўтар пісьма. — У нашым мікрараёне жыве шмат пажылых людзей, ім не трэба было нікуды ехаць, усе паслугі на месцы. 15 год назад пабудавалі Дом культуры. Ацяплення няма. Дзеці "тусуюцца" на дыскатэках, "разграваюцца". А раней жа працавалі драмгурток, танцавальны, куды дзеці хадзілі з задавальненнем. Карацей кажучы, што мелі — згубілі. Ламаць — не будаваць. У нас была цудоўная бібліятэка, дзе мы адпачывалі ад будзённых спраў. Калі нечым стала плаціць за ацяпленне, яе перавялі ў пункт аховы здароўя. Пакойчыкі тут маленькія, кніг мала, у чытальнай зале адзін стол і стул для наведвальнікаў. І снуюць бібліятэкары, як чайнакі, з былога памяшкання ў новае, носячы кнігі ў сумках, бо праграма кожны дзень мяняецца. Словам, да культуры і медыцыны нікому няма справы. Выжывайце, людзі, як хочаце. Дзіўна, як яны толькі жывы!" — заўважае свой ліст М. В. Саковіч.

3 пісьмамі знаёмілася **Р. СЯРГЕЕНКА**.

Чытач — газета — чытач

Добраўпарадкаванне будзе працягвацца

Жыхары в. Асмолавічы І. Асмалоўскі, Н. Журовіч, М. Быкаў і іншыя напісалі ў рэдакцыю аб тым, што ў вёсцы Асмолавічы не наладжаны як след рамонт і добраўпарадкаванне калондзежаў. Людзям самім даводзіцца чысціць іх. На некаторых няма ведаў, што з гігіенічнага пункту гледжання няправільна.

Поўны тэкст пісьма быў накіраваны старшыні Лазовіцкага сельскага Савета І. Я. Казлову. Іван Яўціхавіч даў наступны адказ: "За 1999 год у в. Асмолавічы адрамантавана 6 калондзежаў за сродкі мясцовага бюджэта. На гэтыя мэты былі зрасходаваны ўсе грошы, якія меліся на рахунок "добраўпарадкаванне". У 2000 годзе гэта работа будзе праводзіцца па меры паступлення сродкаў ад мясцовага падатку".

3 камбікормам — цяжкасці

Жыхары вёскі Заручча Лабжанскага сельскага Савета звярнуліся ў рэдакцыю з пытаннем, чаму ў іх населены пункт не завозіцца камбікорм. "Мы ж таксама трымаем хатнюю гаспадарку", — кажуць яны.

Рэдакцыя атрымала адказ дырэктара КХП А. П. Калянко, у якім ён паведамляе, што сёлетня з-за дрэннага ўраджаю зерня склалася цяжкая сітуацыя ў вытворчасці камбікорму. Нягледзячы на гэта, фірменны гандаль, па просьбе райвыканкама, абслужыў за сакавік дзесці 30 вёсак ва ўсіх сельсаветах, хаця па дасламану КХП графіку значылася 14 населеных пунктаў. Гандаль ажыццяўляўся ў прысутнасці прадстаўнікоў сельскіх Саветаў, згодна іх спісаў, для здатчыкаў малака.

Чаму хлеб дарагі?

Жыхары в. Заручча Лабжанскага сельскага Савета цікавіліся, чаму ў нашым раёне хлеб амаль удвая даражэйшы, чым у тым жа Магілёве ці нават суседніх раёнах?

Як адказаў дырэктар хлебазавода М. П. Алёшчанка, у адпаведнасці з Пастановай Міністэрства эканомікі Рэспублікі Бела-

русь ад 19 студзеня г.г. устаноўлена адзіная па вобласці рознічная цана на хлеб "Прыдняпроўскі" у памеры 60 руб. На астатнія віды хлябоў свабоднаадпускныя цэны фарміруюцца згодна затрат, якія кантралююцца і рэгіструюцца Магілёўскай абласной камісіяй па цэнах.

Мой любі дзядуля

Мой дзед Сцяпан Ягоравіч Мартышэўскі пражывае ў в. Судзілы. Сёлетня яму споўнілася 79 год. Жыве ён зараз адзін (у мінулым годзе не стала яго жонкі, а маёй бабулі Надзеі Фёдаравы). Трымае на сваім падвор'і кароўку, парасятак, курэй і сам з усёй гэтай гаспадаркай упраўляецца. Дай Бог яму здароўя на доўгія гады!

Мой дзядуля — удзельнік Вялікай Айчыннай вайны, мае шэраг баявых узнагарод. Сям'я ў яго была вялікая: чатыры дачкі і сын, якія жывуць далёка ад роднага дому. Дзядулю мы рэгулярна наведваем, аказваем неабходную дапамогу па гаспадарцы. Ён ганарыцца сваімі унукамі, а іх у яго адзінаццаць. Жадаю любаму дзядулю моцнага здароўя і шчаслівага даўгалецця!

Канстанцін ЧАРАПЕНКА.
г. Мінск.

Вадзіцель пакараны

Хайноўская, Качагарава і іншыя пасажыры гарадскога транспарту паскардзіліся ў рэдакцыю на тое, што з-за халатнага адносінаў да сваіх абавязкаў вадзіцель падвозкі 13 сакавіка ўначы час не змог забяспечыць своечасовую дастаўку пасажыраў на поезд, з-за чаго студэнты, спазніўшыся на заняткі, вымушаны былі дабрацца іншым транспартам і плаціць значна даражэй.

Як адказаў на скаргу дырэктар аўтапарка № 9 У. А. Астапенка, з вадзіцелямі аўтобуса парка была праведзена растлумачальная работа аб недапушчальнасці зрыву рэйсаў аўтобуса "Падвозка" ўначы час. Вадзіцелю, які вінаваты ў зрыве рэйса ў вышэйназванай скарге, аб'яўлена вымова з пазбаўленнем прэміяльных на 15%. У далейшым аўтапарк № 9 прыме ўсе меры, каб не дапускаць падобных выпадкаў.

Гучалі словы ўдзячнасці



Ветэраны вытворчасці. Нягледзячы на нестабільнасць і перамены жыцця, эканамічныя цяжкасці, яны не змянілі сваёй работы, свайму калектыву, у якім працавалі шмат год, — Клімавіцкай райсельгасхіміі. Сваёй сумленнай працай яны стараліся і стараюцца ўмацоўваць эканоміку сваёй арганізацыі. Таму і гучалі ў час святкавання юбілею Клімавіцкай сельгасхіміі ўдзячныя словы ад кіраўніцтва ў адрас ветэранаў працы, якіх выбачыце на здымку (злева направа): Леаніда Міхайлавіча Шлапунова, трактарыста Івана Аляксандравіча Кабата, кампрэсаршчыка базы забеспячэння Івана Іванавіча Саранчука, вадзіцеля Аляксандра Сяргеевіча Прыгожава і былога галоўнага інжынера Аляксандра Карнеевіча Ягоранкі. Іх прыклад у працы — дастойны пераёманьня.

Человек — человеку

Беда — а жыць надо

Восемь месяцев прошло с того жуткого для меня дня, когда я попала в аварию. Все это время, особенно первые несколько месяцев, пока я находилась на лечении в больнице, мне казалось, что жизнь для меня закончилась. Но в Климовичской районной больнице работает немало профессионалов, которые умеют возвращать человека к жизни. Травмотологическое отделение, куда я попала, стало для меня вторым домом.

Огромное спасибо заведующему травмотологическим отделением Виктору Владимировичу Головкину и конечно же моему лечащему врачу Олегу Станиславовичу Сороке. Что бы со мной было, если бы не они. "Слепили" меня заново, восстановили. К тому же они прекрасно лечат словом, доброй шуткой. Вообще, я благодарна всем работникам отделения без исключения. Дай Бог им здоровья и благополучия!

После этого я стала пациенткой физиотерапевтического отделения. Мне назначили массаж, лечебную физкультуру. Здесь я была окружена исключительным вниманием заботливых и ласковых рук медработников. За что от всей души благодарна врачу ЛФК Валентине Николаевне Цыркуновой, инструкторам ЛФК Елене Петровне Медведевой, Антонине Федоровне Судиловской, массажисткам Галине Павловне Цыкаленко, Светлане Григорьевне Антусевой. Находясь сейчас дома, я следую всем их рекомендациям по разработке мышц рук и ног.

Пользуясь случаем, очень хорошие слова признательности хочу сказать в адрес наших соседей, которые помогли моему хозяину и картошку убирать, и с другими работами упориться, пока я находилась в больнице. Это Валентина Игнатьевна Ганжежаро, Раиса Афанасьевна Шашенко, Софья Игнатьевна Макаревич, Елена Малаховна Ровкова, Софья Михайловна Быкова.

Очень сожалею, что молодой человек, который виноват в произошедшей аварии, ни разу не наведёлся ко мне. Мне жаль, что все это случилось. А жить дальше надо...

Е. М. КУРЗОВА.
д. Кулешовка.

Вішнем!

Людмилу Васильевну
КИСЕЛЕВУ,
заведующую библиотекой
сельхозтехникума
С ДНЕМ РОЖДЕНИЯ!

Дорогая именинница!
Пусть в твоём сердце
молодость не гаснет,
А вместе с ней — любовь
и доброта.
Пусть вечным гостем будет
в доме счастье.
Покой, уют, друзья и красота.
На мир смотри ты
с наслаждением
И пусть отступит горе и беда
Пусть успех, удача и везенье
Тебе сопутствуют всегда.
Коллеги по работе.

Веру Владимировну
РАТУШНУЮ
С 50-ЛЕТИЕМ!

Милая наша именинница!
Поздравляем с Днем рождения. Желаем всегда быть тебе
милой, веселой, доброй, красивой,
нежной и любимой, счастливой,
ласковой, простой. И всем мечтам
желаем сбыться, глазам от радости
искриться, здоровой быть и молодой,
для всех желанной и родной.

Муж Михаил Пантелеевич,
сын Дмитрий.

Дмитрия Петровича
КУЧЕРЯВОГО
С 19-ЛЕТИЕМ!

Дорогой Дима! В этот чудесный
майский день прими от нас сердечные
поздравления и самые добрые пожелания!
Пусть люди хорошие тебе
встретятся, пусть глаза твои
счастьем светятся, и любовь у
тебя пусть будет до самой старости,
а мы желаем тебе только радости.
Здоровья тебе крепкого, жизнерадостного
настроения, хороших друзей
на жизненном пути!
Любящие тебя мать, отец,
бабушка, племянник.

Чытач — газета — чытач

Работа — па графіку

У газеце "Родная нива" (№ 23 ад
22 сакавіка г. г.) была змешчана
карэспандэнцыя пад назвай "На
пераломе", дзе жыхары в. Стары
Дзедзін скардзіліся на тое, што
фельчарска-акушэрскі пункт у іх
не працуе з пачатку лютага. А без
першай медыцынскай дапамогі на
вёсцы не абыйсцяся.

Як адказаў рэдакцыі галоўны
ўрач Клімавіцкага РТМА У. І. Абул-
хаіраў, на час водпуску па догляду
за дзіцяці загадчыцы Стара-
Дзедзінскага ФАПА Чуйковай М. І.
для абслугоўвання насельніцтва,
пражываючага ў радыусе абслугоў-
вання данай лясчэбна-прафілактычнай
установы, накіроўваліся медыцынскія
работнікі цэнтральнай раённай бальніцы
тэрмінам на 1 месяц: з 10 студзеня
2000 года — Пруднікава Е., з 1 са-
кавіка — Александровіч Н., з 3 са-
кавіка да выхаду з водпуску
Чуйковай М. — Вітко І.

Продаю

лодку двухместную "Нырок-
21".
Обращаться по тел. 2-18-46
в любое время.

У Талічах — знаходлівыя

"Добры дзень, паважаныя
паклоннікі клуба вясёлых і зна-
ходлівых!" — вітае вядучая пра-
грамы Ірына Аўхіменка поўную
залу балельшчыкаў. А зала гэта
не малая — сельгастэхникума.
Тут райкам грамадскага аб'яд-
нання БПСМ і аддзел па спра-
вах моладзі райвыканкама пра-
водзілі фінальную гульню КВЗ.

Сапернікамі былі каманды
першай сярэдняй школы гора-
да і Галіцкай СШ. Капітаны ка-
манд — васьмькласнікі Сярожа
Магура і Марына Малашанка.

Рабаты ўдзельнічалі ў чаты-
рох конкурсах, а дамашняе за-
данне іх мы глядзелі яшчэ ў час
адборачнага тура. А, менавіта,

гэты конкурс лічыцца цвіком пра-
грамы, таму і адчувалася, што ча-
госьці не хапае на гэтай сустрэ-
чы.

Пра балельшчыкаў: падтрым-
ка з залы ў каманды гарадской
школы была на вышыні, праўда
не да канца. Што да галіцкіх ра-
бят, то яны, зразумела, столькі не
маглі мець балельшчыкаў. Толькі,
бачна было, іх гэта не засмучва-
ла. Смелыя хлопцы ва ўсіх адно-
сінах!

Гэтыя дзве каманды мне аса-
біста ў аднолькавай ступені
сімпатычныя, таму і балы выстаў-
ляліся ім аналагічныя. А ўвогуле
журэ складалася з пяці чалавек
і кожны меў свой пункт гледжан-

ня на ўсё, што адбывалася на
сцэне.

І вось што атрымалася ў цэ-
лым: на чатыры дзесятыя бала
каманда "квээншчыкаў" Галіц-
кай школы абыйшла сваю са-
перніцу.

Старшыня журэ Іван Андрэ-
евіч Барышоў, намеснік стар-
шыні райвыканкама, аб'явіўшы
вынік, уручыў капітанам адпа-
ведныя Дыпломы, а другі сак-
ратар райкама ГА БПСМ Сяр-
гей Паўлючэнкаў па вялізнаму
прыгожаму тарту на кожную ка-
манду.

А што атрымалі паклоннікі
клуба вясёлых і знаходлівых?
Добры, здаровы адпачынак (бо
смах — найлепшы лекар) і за-
давальненне.

В. КВАРЦЮК.

Дзяржаўтаінспекцыя інфармуе

Тыдзень бяспекі

З 1 па 7 мая бягучага года ў
Еўропе праводзіцца трэці Ты-
дзень бяспекі дарожнага руху.

Многія краіны, у тым ліку і Бе-
ларусь, праводзяць кампанію ў
рамках гэтага Тыдня пад лозун-
гам "Партнёрства на дарозе
павышае бяспеку".

Мэта Міжнароднага мерапры-
емства, як і папярэдняга, праход-
зіўшага ў 1990-95 гадах, заклю-
чаецца ў тым, каб прыцягнуць
увагу дзяржаўных органаў, пра-
фесійных і грамадскіх арганіза-
цый, удзельнікаў дарожнага
руху да сур'ёзных сацыяльных і
эканамічных вынікаў дарожна-
транспартных здарэнняў і неаб-
ходнасці прыняцця эфектыўных
мер, накіраваных на іх скара-
чэнне і зніжэнне цяжасці вы-
нікаў.

Штогод у рэспубліцы ў выніку

дарожных здарэнняў гіне 1900
чалавек і 700 чалавек атрымлі-
ваюць раненні. Значная частка
гэтых людзей — дзеці, састарэ-
лыя і інваліды; веласіпедысты,
вадзіцелі мапедаў. Траўміраван-
ныя ў выніку ДТЗ дзеці ў шэрагу
выпадаў становяцца інвалідамі.

Асноўнай прычынай гібелі і
ранення людзей з'яўляюцца іх
халатныя адносіны да захавання
Правілаў дарожнага руху.

Мерапрыемства, рэалізаваныя
ў рамках першага і другога Тыдня
бяспекі дарожнага руху, істотна
паўплывалі на бяспеку ўразлівых
удзельнікаў дарожнага руху.

У перыяд падрыхтоўкі да цяпе-
рашняй кампаніі Міністэрствам
транспарту і Унутраных спраў Рэ-
спублікі Беларусь распрацавана
праграма, у рамках якой прадуг-
леджана актывізацыя прафі-

Каб быў прафактыў дасведчаным

Райкам прафсаюза работнікаў
АПК, сумесна з упраўленнем сель-
скай гаспадаркі і харчавання, пра-
вадзілі вучобу прафактыву, на якую
запраталіся старшыні прафкамаў,
спецыялісты па кадрах, галоўныя
эканамісты, інжынеры па ахове
працы і тэхнікі бяспекі.

Пра рэгуляванне працоўных ад-
носінаў у адпаведнасці з працоў-
ным кодэксам расказаў прысут-
ным загадчык аддзела абкама АПК
В. М. Міткевіч.

Аб практыцы прымянення пра-

цоўнага заканадаўства гаварыў па-
мочнік пракурора раёна М. І. Тагаеў.
Пра змяненні ў жыллёвым закана-
даўстве паведаміла юрысконсульт
райвыканкама С. В. Буза.

Вынікі семінара-вучобы падвёў
старшыня райкама прафсаюза ра-
ботнікаў АПК У. А. Ціпанкоў, які за-
клікаў адказных прафработнікаў рас-
казаць членам прафсаюза ўсё, што
звязана з новым заканадаўствам і
ўдзяліць належную ўвагу прыняц-
цю калектыўных дагавораў.

І. ЛАПО.

Спорт

Каманда валеібалістак з
Клімавіч заняла другое месца (з
шасці каманд) ў XII абласной
спартыядзе, што праходзіла ў
г. Магілёве. Рыхтавала каманду
трэнер Людміла Пашкевіч.

Абласны турнір па грэка-рым-
скай барацьбе адбыўся ў г. Кры-
чаве. Нядрэнна выступілі ў ім
клімаўчане. Першае месца ў
розных вагавых катэгорыях за-
нялі Аляксандр Пронін і Заур
Аліеў, Андрэй Кажамякін і Аляк-

сандр Пруднікаў.

Прайшло першынство горада
па ручному мячу сярод навучэн-
цаў моладзі. Прызавыя месцы
тут размеркаваліся наступным
чынам: першае заняла каман-
да сярэдняй школы № 1, другое
— трэцяй гарадской школы, а на
трэцім месцы — СШ № 2. Прад-
стаўнікі каманд: Уладзімір Ніка-
лайчанка, Аляксандр Дзячкоў,
Альбіна Шапарова.

В. КВАРЦЮК.

"01" сообщат

Новое в службе

Согласно приказа № 58 МЧС
от 10.04.2000 г. "О переимено-
вании органов и подразделений
по чрезвычайным ситуациям
Республики Беларусь и предан-
ии статуса" Минское высшее

пожарно-техническое училище
переименовано в Минский ко-
мандный инженерный институт
МЧС РБ; Гомельское среднее по-
жарно-техническое училище пе-
реименовано в Гомельское вы-
сшее командное инженерное учи-
лище МЧС РБ; отряд военизиро-
ванной пожарной службы № 10
Климовичского района (ОВПС-

10) переименован в Пожарный
аварийно-спасательный отряд
(ПАСО); отдельные посты Во-
енизированной пожарной служ-
бы ОП ВПС переименованы в
Пожарные аварийно-спаса-
тельные посты (ПАСП).

А. МЕДВЕДЕВ,
зам. начальника по РПС
ПАСО.

Лес любит

лестоту

Уважаемые жители нашего
города Климовичи. Лесная ох-
рана района в особеннности
Климовичское и Гусарское
лесничества ставит вас в изве-
стность, что вокруг г. Климови-
чи лесные массивы — защит-
ные леса, а в районе желез-
нодорожной станции Климо-
вичи, д. Реут, Тимоново, Пав-
ловичи — это лесопарковые
леса.

В этих лесах в основном от-
дыхают в свободное от рабо-
ты время любители природы.

Природа — это окружающий
нас чистый воздух, вода, рас-
тительный и животный мир,
береж её — это значит обес-
печивать себе здоровье и бла-
гоприятные условия жизни.
Совершая путешествия в лес,
на речку, особенно весной,
когда все оживает, ты видишь,
какие прекрасные сосновые
боры, дубравы, лиственный
лес, они дают тебе радость и
новые силы, но для этого надо
быть настоящим другом при-
роды, и не только любить её,
но и знать, понимать её.

Уважаемые любители при-
роды, посмотрите, что творит-
ся в этих лесопарковых лесах
в районе д. Реут, Тимоново да
и во многих других местах. Эти
прекраснейшие леса превра-
щены в свалки, что только
сюда не вывозят и не выбра-
сывают, не смотрят — лес это
или дорога, поляна или реч-
ка, все красивейшие места
засорены бытовыми, строи-
тельными и разным домаш-
ним мусором и отходами. И
тот, кто любит природу вместо
приятного отдыха получает
разочарование, давайте пре-
кратим загрязнять лес отхода-
ми и мусором.

Лесная охрана ставит в из-
вестность всех граждан горо-
да и деревень, что при обна-
ружении тех, кто вывозит и
сбрасывает мусор, засоряет
лес подвергается штрафу в
размере до 20 минимальных
зарплат.

Убедительно просим всех
граждан, вывозите все свои
бытовые отходы на городскую
свалку.

Сделаем наши леса чисты-
ми!

В. ПОЗДНЯКОВ,
мастер по охране леса
и охотфауны Костюкович-
ского лесхоза.

Актыўнасць — амаль 100-працэнтная!

Прайшла 12-я раённая спарта-
кiяда па лёгкай атлетыцы.

Сярод сярэдніх школ горада
першае месца заняла трэцяя га-
радская школа, другое — СШ
№ 1, а на трэцім месцы сярэдня
школа № 4.

Па групе сельскіх школ лідзіра-
вала каманда Красавіцкай сярэ-
дняй школы. Палошскаўская і Бар-
сукоўская школы занялі адпавед-
на другое і трэцяе месцы.

У пераможцах сярод няпоўных
сярэдных школ Асмолавіцкая, Паў-
лавіцкая, Гусаркаўская.

В. КВАРЦЮК.

Адміністрацыя, прафсаюз-
ны камітэт саўгаса "Мілас-
лавіцкі" выказваюць глыбо-
кае спачуванне старшын
райкама прафсаюза работні-
каў АПК ЦІПАНКОВУ Уладзі-
міру Аляксеевічу з выпадку
напатакушага яго вялікага
гора — смерці ЖОНКІ.

Галоўны рэдактар Мікола МІНЧАНКА

"РОДНАЯ НІВА". Заснавальнікі: Клімавіцкі раённы выканаўчы
камітэт, Клімавіцкі раённы Савет дэпутатаў, працоўны калектыў
рэдакцыі.

Газета выдаецца на беларускай і рускай мовах 2 разы
на тыдзень — па серадах і суботах.

Кошт 1 экзэмпляра газеты — 32 рублі.

АДРАС РЭДАКЦЫІ: 213600 г. Клімавічы,
пл. 50-годдзя Вялікага Кастрычніка, д. № 1.

ТЭЛЕФОНЫ: галоўнага рэдактара — 2-11-69, намесніка
рэдактара і загадчыка аддзела савета будаўніцтва —
2-11-60, адказнага сакратара — 2-12-63, аддзела
сацыяльных праблем і інфармацыі, рэдактара аддзела па
рэкламе і аб'явах — 2-12-65, аддзела эканомікі і бухгалтэрыі
— 2-12-64, аддзела радыёінфармацыі — 2-31-58, прыёмнай
рэдакцыі — 2-11-69, мясцовай друкарні — 2-31-55.

Рэдакцыя газеты мае права публікаваць артыкулы і
іншыя матэрыялы ў парадку іх абмеркавання, не
падзяляючы пры гэтым думкі, погляды і меркаванні
таго ці іншага аўтара.
За змест аб'яў і іншых рэкламных матэрыялаў
рэдакцыя не адказвае. Усе даведкі — у рэкламадаўцаў.

Цэнтралізаваны выпуск газеты ажыццяўляе
адказны выпускаючы Н. Абжыгалава.

Выдавец — аддзел па друку Магілёўскага аблвыканкама

Газета падпісана да друку ў 17.00 2.5.2000 г.

Газета надрукавана ў Магілёўскай абласной друкарні імя Я. М. Свядлова
(вул. Першамайская, 70, тэл. 25-28-05). Аб'ём — адзін друкаваны аркуш.
Зак. 35. Тыраж 1780 экз. Індэкс 64078. Пасведчанне аб рэгістрацыі перыядычнага выдання № 286.